

(ڳالهائڻ جا اٺ لفظ)

NOUN	1 - اسم
PRONOUN	2 - صفت
ADJECTIVE	3 - ضمير
VERB	4 - فعل
ADVERB	5 - ظرف
PREPOSITION	6 - حرف جر
CONJUNCTION	7 - حرف جملو
INTERJECTION	8 - حرف ندا

اسم

اسم جي معنيٰ آهي نالو * اسم اهو لفظ آهي جو نالو هجي ڪنهن ماڻهوءَ ،
سahواري ، شيءَ ، جاءِ ، ڪم ، حالت ۽ خاصيت جو .

مثال - 1 (ماڻهن جا نالا) احمد ، مظهر ، فدا ، اقبال ، محمود ، زمان ، حسنا ، رشيد
حميده وغيره .

2 (ساهوارن جا نالا) گهوڙو ، هاڻي ، طوطو ، مور ، بدڪ ، هرڻ ، شينهن ، مچر ،
ڪتو وغيره .

3 (شين جا نالا) ڪتاب ، قلم ، ميز ، ڪرسي ، انب ، ڪٽ ، پت ، وڻ ، ڦاروان ،
پاڻي وغيره .

4 (جاين جا نالا) مسجد ، اسڪول ، هاسٽل ، اوطاق ، بنگلو ، مندر ، گهر ، دڪان ،
بازار وغيره .

5 (ڪمن جا نالا) لکڻ - لکڻي ، ٿيڻ - ٿيڻي ، ڪرڻ - ڪرڻي ، گهمڻ - گهمڻي
وغيره .

6 (حالتن جا نالا) اميري ، غريبي ، شاهوڪاري ، تونگري ، مفلسي ، مسڪيني ،
ڪنگالپ وغيره .

7 (خاصيتن جا نالا) هوشيار ، چستي ، سستي ، چالاڪي ، ٿڌائي ، ايمانداري ،
ڪڏائي ، شرافت وغيره .

صفت

- صفت جي معنيٰ آهي * تعريف يا ساراه بيان ڪرڻ ڪنهن اسم جي .
- صفت اهو لفظ آهي اسم جو گڻ ، اوگڻ ، قسم ، انداز ، مقدار ، يا قد بيان ڪري .
- مثال - 1 (گڻ) سلو ، ايماندار ، هوشيار ، شريف ، محنتي ، تڪو وغيره .
- 2 (اوگڻ) خراب ، موڳو ، بي ايمان ، سست ، جڏو ، تڪو وغيره .
- 3 (قسم) طوطاپوري ، شڪارپوري ، هندوستاني ، پاڪستاني ، ايراني وغيره .
- 4 (انداز) هڪ ، پنج ، ٻيو ، ڏهون ، پنجاهون وغيره .
- 5 (مقدار يا قد) قد * ڊگهو ، بندرو ، وڏو ، اوچو ، وچولو وغيره .
- مقدار * هلڪو ، گورو ، گهاٽو ، چڊو وغيره .

ضمير

- ضمير جي معنيٰ آهي * اندر وارو يا لڪل يا دل .
- ضمير اهو لفظ آهي جو اسم جي بدران ڪم اچي .
- مثال - آءٌ ، مان ، مون ، اسان ، اسين ، تون ، توهان ، توهين ، هو ، هي ، هيءُ ،
- اهو ، هن ، هنن ، انهن ، جو ، جيڪي ، جن ، سو ، ڪو ، ڪير ، ڪنهن ، تنهن ،
- سي وغيره .

فعل

- فعل جي معنيٰ آهي ڪم * .
- فعل اهو لفظ آهي جيڪو جملي ۾ هئڻ ، ڪرڻ ، سهڻ ، ٿيڻ ، پوڻ جي معنيٰ ڏيکاري .
- مثال - (هئڻ) آهي ، آهن ، هو ، هئا ، هوندو ، هوندا ، هجي ، هجي ها وغيره .
- (ڪرڻ) ڪندو ، ڪريڻي ، ڪيو ، ڪريڻو ، ڪندا ، ڪنديون ، ڪن ها وغيره .
- (سهڻ) ماريو ويو ، ڪنو ويو ، چيريو ويو ، ڦاڙيو ويو وغيره .
- (ٿيڻ) ٿي ، ٿا ، ٿيون ، ٿيندا ، ٿيندو ، ٿينديون ، ٿيندي وغيره .
- (پوڻ) پيو ، پوي ٿو ، پوندو ، پوندا وغيره .

ظرف

• ظرف جي معنيٰ آهي ٿانءُ

ظرف اهو لفظ آهي جيڪو جملي ۾ فعل ، صفت ۽ ٻئي ظرف سان لڳي ۽ وقت
جاء ، ريت ، قدر ، ناڪار جي معنيٰ ڏيکاري .

مثال- (وقت) اڃ ، ڪالهه ، سيائي ، اڳي ، پوءِ ، هاڻي ، نيٺ ، آخر وغيره .

(جاءِ) اندر ، ٻاهر ، هيٺ ، مٿي ، هتي ، هتي ، اتي ، جتي ، ڪٿي وغيره .

(ريت) هوريان ، ڏاڍيان ، مَس مَس ، هروڀرو ، خواه مخواهه وغيره .

(قدر) تمام ، ڏاڍو ، سخت ، گهڻو وغيره .

(ناڪار) نه ، نڪو ، ڪونه وغيره .

(هاڪار) هائو ، ها وغيره .

حرف جر

حرف جر جي معنيٰ آهي پر وارو يا زير ڏيندڙ * جملي کي جاري رکندڙ .

حرف جر اهو لفظ آهي ، جيڪو اسر يا ضمير جي پٺيان اچي ۽ ان جو لاڳاپو
ٻئي لفظ سان ڏيکاري .

مثال- وٽ ، تي ، جو ، جا ، جي ، جون ، سنڌو ، سنڌي ، سنڌا ، سنڌيون ، ۾

منجهه ، منجهان وغيره .

حرف جملو

حرف جملي جي معنيٰ آهي ڳنڍيندڙ يا جدا ڪندڙ .

حرف جملو اهو لفظ آهي جيڪو جملي ۾ ٻن لفظن ، جملي جي ٻن ڀاڱن يا

ٻن جملن کي پاڻ ۾ ملائي ، يا جدا ڪري ۽ ڳنڍي ٿو يا جدا ڪري ٿو .

مثال- ته ، به ، پر ، جيڪڏهن ، تنهنڪري ، ڇاڪاڻ ته ، ۽ يا وغيره .

حرف ندا

ندا جي معنيٰ آهي سڏ ڪرڻ * جملي کان نديل يعني الڳ . او! احمد هيڏانهن اچ ،

او! نديل يعني جملي کان الڳ بيٺو آهي .

حرف ندا اهو لفظ آهي جنهن مان سڏ ، سڏ ، خوشي ، ارمان ، عجب ، ڪاوڙ جي

معنيٰ ظاهر ٿئي .

مثال - (سڏ) او ، اڙي ، ادا وغيره .

(سڏ) ڪاش ، جيڪر ، من وغيره .

(خوشي) واہ واہ ، سبحان الله ، الحمد لله وغيره .

(ارمان) افسوس ، ابول ، هاہ هاہ ، گھوڙا اڙي وغيره .

(عجب) مار ، بلي ، هان وغيره .

(ڪاوڙ) هون ، هون هون وغيره .

نوٽ- حرف ندا جا ساڳيا لفظ ڳالهائيندڙ جي مختلف لهجي ۽ انداز جي

ڪري مختلف معنيٰ ڏيکاريندا آهن . حرف ندا جي نشاني آهي (!)

(اسر جا قسم)

اسر جا ٻه مکيه قسم آهن . (1) اسر ذاتي (2) اسر صفاتي .

اسر صفاتي ، جا وري ٻه قسم آهن . (1) اسر عام (2) اسر خاص .

اهڙي طرح اسر جا ٽي قسم آهن . 1 اسر ذات 2 اسر عام 3 اسر خاص .

1- اسر ذات :- اهو لفظ آهي جو نالو هجي ڪنهن حالت ، خاصيت ۽ ڪم جو . الله تعاليٰ جي نالي کي به ذات چوندا آهن . جن اسمن کي چئبي نه سگهجي ، فقط محسوس ڪري سگهجي .

مثال- اميري ، فقيري ، تونگري ، مفلسي ، شاهوڪاري ، غريبي ، اگهائي سگهائي ، هوشيارِي ، بيوقوفِي ، دانائي ، ناداني ، ماڻهپو ، ٿڌائي ، انسانيت ، لکشي ، پڙهشي ، هلت چلت ، حڪمت ، ڪوشش ، آمدرفت وغيره .

2- اسر عام :- اهڙا نالا جن سان ڪنهن به جنس جي سڀني شين کي چئبي سگهجي انهن کي اسر عام چوندا آهن .

مثال- ماڻهو ، مرد ، عورت ، چوڪرو ، ڪتو ، پلو ، شينهن ، هاڻي ، پکي ، گهوڙو ، ڪبوتر ، بلبل ، رستو ، ڪتاب ، ميز ، ڪٽ ، دروازو ، تختو ، ماڙي ، مس ، پين ، ڪاغذ ، مُصلو ، اٺ وغيره .

3- اسر خاص :- اهڙا نالا جن سان ڪنهن جنس جي هڪ خاص شي رکي سڏي سگهجي . يعني اسر خاص نالو آهي ڪنهن ماڻهوءَ ، خاص ساهواري ، خاص شيءَ ، خاص جاءِ جو .

- مثال - (ماڻهن جا نالا) صفر ، مظفر ، اقبال ، بهادر ، زبيده ، ساجده وغيره .
 (خاص ساهوارن جا نالا) موتي ، پڪي (ڪتن جا نالا)
 راکيٽ ، طوفان ، ذوالجناح (گهوڙن جا نالا)
 (خاص شين جا نالا) مريم توب ، ذوالفقار ” تلوار “ شاليمار باغ ، موتي مسجد وغيره .
 (خاص جاين جا نالا) لڪي بنگلو ، موتي مسجد ، بادشاهي مسجد ، حيدرآباد فريئر روڊ ، ڪراچي وغيره .
 نوٽ - اسم عام جي ننڍڙي صورت کي اسم تصغير چوندا آهن .
 مثال - ڪٽ مان ڪٽڙي ، ڪتاب مان ڪتابڙي ، صندوق مان صندوقڙي وغيره .

اسم جي ترڪيب

- جملي ۾ ڪم آيل لفظن کي گرامر موجب حقيقتون لڳائڻ ترڪيب چئبو آهي .
 اسم جي ترڪيب ڪرڻ وقت هي ڳالهون ڌيان ۾ رکڻ گهرجن .
 1 ان جو قسم 2 عدد 3 جنس 4 حالت ۽ ان جو سبب ،
 مثال - واڍو انور جو ڪاٺ چيري ٿو . ” ترڪيب “
 واڍو - اسم عام ، جنس مذڪر ، عدد واحد ، حالت فاعلي . حالت فاعليءَ سببان چيري ٿو فعل جي .
 انور - اسم خاص ، جنس مذڪر ، عدد واحد ، حالت اضافت ، ڇاڪاڻ ته ” جو “
 حرف اضافت پٺيان لڳل اٿس . جو - حرف اضافت .
 ڪاٺ - اسم عام ، جنس مذڪر ، عدد واحد ، حالت مفعولي ، سببان مفعول آهي
 ” چيري ٿو “ فعل جو . چيري ٿو - فعل متعدي = زمان حال .

ضمير جا قسم

- ضمير جا ڪل ست قسم آهن . انهن ضميري نشانين به آهن . جن کي ضمير متصل چئبو آهي .
 1 - ضمير خالص :- ” خالص “ لفظ جي معنيٰ آهي نچ .
 اهڙا ضمير جي صرف ماڻهن جي نالن بدران ڪم اچن ، تن کي ” ضمير خالص “
 چوندا آهن .
 خالص جا وري ٽي قسم آهن .
 (الف) ضمير خالص متڪلم - متڪلم جي معنيٰ آهي ” ڳالهائيندڙ “ . اهڙا ضمير جي

ڳالهائيندڙ ماڻهو، جي بدران ڪر اچن، تن کي ”ضمير خالص متڪلم“ چئبو آهي .

مثال - مون، مان، اسين ۽ اسان .

(ب) ضمير خالص حاضر- اهڙا ضمير جي انهن ماڻهن جي نالن جي بدران استعمال ٿين، جن سان روبرو ڳالهائبو آهي، تن کي ”ضمير خالص حاضر“ چوندا آهن .

مثال - تون، تو، توهان، توهين، اوهان، اوهين .

(ت) ضمير خالص غائب - غائب لفظ جي معنيٰ آهي ”غير حاضر“. اهڙا ضمير جي انهن

ماڻهن جي نالن بدران ڪر اچن، جن جو ذڪر هجي، ته انهن ضميرن کي ”ضمير غائب“ چئبو آهي. هي ضمير اهڙن ماڻهن لاءِ استعمال ٿيندا آهن، جي ان وقت موجود نه هوندا آهن .

مثال - هو، هي، هو، اهي، اهي، هن، هنن، اها، انهن، انهيءَ وغيره .

2 - **ضمير اشارو**: اهي ضمير جي ڪن ٻين شين ڏانهن اشارو ڪن، تنکي ”ضمير اشارو“ چوندا آهن. ضمير اشاري جا ٻه قسم آهن .

(الف) **ضمير اشارو قريب** - قريب لفظ جي معنيٰ آهي ويجهو. جيڪي ضمير ويجهن اسمن ڏانهن اشارو ڪن، تنکي ”ضمير اشارو“ قريب چوندا آهن .

مثال - هيءَ، هيءَ، اهو، اهو، اهي، اهي، اهي وغيره .

(ب) **ضمير اشارو بعيد** - بعيد لفظ جي معنيٰ آهي ڏور يا پراهون. اهڙا ضمير

جي پري وارين شين ڏانهن اشارو ڪن، يا اشاري ڪرڻ جي ڪر اچن، ته انهن کي ”ضمير اشارو“ بعيد چئبو آهي .

مثال - هو، اها، هو، اهو، اهي وغيره .

3 - **ضمير مشترڪ** :- مشترڪ لفظ جي معنيٰ آهي ”شريڪ ٿيل“.

اهڙا ضمير جيڪي جملي ۾ فاعل يا مفعول سان شريڪ ٿي جملي کي زور

ونائين، تنکي ”ضمير مشترڪ“ چوندا آهن .

مثال - پاڻ، خود، پنڊ، وغيره .

4 - **ضمير استفهام** :- استفهام لفظ جي معنيٰ آهي، سوال پڇڻ .

اهڙا ضمير جيڪي سوال پڇڻ جي ڪر اچن يا سوال پڇڻ لاءِ استعمال ٿين،

تن کي ”ضمير استفهام“ چئبو آهي .

مثال - ڪير، ڪڇاڙو، ڇو، ڇا لاءِ، ڪنهن .

- 5 - ضمير موصول :- موصول جي معنيٰ آهي، وصال يا ميلاب .
 اهڙا ضمير جيڪي جملي ۾ ساڳئي فعل جي ٻن يا ٽن کي پاڻ ۾ ملائين ۽ هڪ ڪري ڇڏين ، تن کي ”ضمير موصول“ ڪوٺيو آهي .
 مثال - جو - جا - جيڪا - جنهن - جن - جيڪي - جيڪو وغيره .
- 6 - ضمير جواب موصول :- اهڙا ضمير جيڪي ضمير موصول جي جواب ۾ اچن ۽ جملي کي ڳنڍيندا هجن ، تن کي ”ضمير جواب موصول“ چئبو آهي .
 مثال - سو - سا - سي - تنهن - تن وغيره .
 1- جيڪا پين تو ڏني، سا گهر ٿي ويئي .
 2- جيڪو رومال تو آندو، سو ڦاٽي پيو .
 3- هي اهو ماڻهو آهي، جيڪو (ضمير موصول) ڪالهه شهر ۾ ڏٺو هيوسين .
 سو اڄ هت آيو آهي. (ضمير جواب موصول).
 جيڪا ، جيڪو ، ۽ اهو، ضمير موصول جا مثال آهن ۽ سا ، سو ضمير جواب موصول جا مثال آهن.
- 7 - ضمير مبهر :- مبهر لفظ جي معنيٰ آهي ”ڳجهو“ .
 اهڙا ضمير جيڪي ڳجهن يا لڪل اسمن جي بدران ڪم اچن ، تن کي ”ضمير مبهر“ چوندا آهن .
 مثال : 1- منهنجو ڪتاب ”ڪو“ کڻي ويو. 2- هن گلاس ۾ ”ڪجهه“ هوندو.
 1- هت ”ڪي“ آيل ٿا ڏسجن . 4- ڪالهه بازار ۾ ”ڪا“ عورت هئي .
 نوٽ :- ضمير خالص جا ٽي قسم بيان ڪيا ويا آهن . اهي ضمير جيڪڏهن چٽا پٽا جملي ۾ هوندا ته انهن کي ”ضمير منفصل“ چئبو، پر جڏهن انهن جون نشانين ڪم آيل هونديون ته انهن کي ”ضمير متصل“ چئبو. اهي نشانين اسمن ۽ فعلن سان استعمال ٿينديون آهن ۽ حرف جر سان استعمال ٿينديون آهن.
 مثال - (اسر) پٿر ، ”ر“ نشاني منهنجو ضمير کي ظاهر ڪري ٿي .
 (فعل) هير ، ”ر“ آءُ کي ظاهر ڪري ٿو .
 هٿاسون ، ”سون“ اسان کي ظاهر ڪري ٿو .
 ضمير منفصل جي نشاني حرف جر جي پٺيان به استعمال ٿئي ٿي .
 مثال - وٽر - مون وٽ .
 وٽس - هن وٽ وغيره .

ضمير جي ترڪيب .

- ضمير جي ترڪيب ڪرڻ وقت ان سان هي حقيقتون لڳنديون آهن .
- 1- ان جو قسم 2- عدد 3- جنس 4- حالت ۽ ان جو سبب .
- مثال - اسلم پنهنجي دوستن کي چيو ته هت ضرور ڪو آيل ٿو پائنجي .
- پنهن ، ضمير مشترڪ ، جنس مذڪر ، عدد واحد ، حالت اضافت . ڇاڪاڻ ته ”جي“ حرف اضافت پٺيان لڳل اٿس .
- ڪو ، ضمير مبهم ، جنس مذڪر ، عدد واحد ، حالت فاعلي . ڇاڪاڻ ته فاعل آهي ” آيل ٿو پائنجي “ فعل جو .

عدد

- اسم يا ضمير جون صورتون ٻن عددن ۾ اچن ٿيون .
- 1- عدد واحد :- واحد جي معنيٰ آهي ، اڪيلو يا هڪ .
جيڪو اسم يا ضمير اڪيلو هجي ته ان جو عدد واحد ٿيندو .
مثال - ڪپ ، عورت ، قلم ، گهوڙو ، آءُ ، تون وغيره .
 - 2 - عدد جمع :- جمع جي معنيٰ آهي گهڻا يا هڪ کان وڌيڪ .
جن اسمن يا ضميرن مان هڪ کان گهڻائي ظاهر ٿئي ، تن جو عدد جمع ٿيندو آهي .
مثال - ڇوڪرا ، عورتون ، پڪريون ، اسين ، توهان وغيره .
نوٽ - جيڪي عدد صفت طور استعمال ٿين ، ته انهن جا وري ٻه قسم آهن .
1- عدد شماري - اهي عدد يا لفظ ، جيڪي شمار ڪرڻ جي ڪم اچن .
مثال - هڪ ، ٻه ، ٽي ، چار ، پنج ، سو ، پنج سو ، هزار وغيره .
2- عدد قطاري - اهڙا عدد يا لفظ جيڪي دفعتن ، قطارن ، يا سلسلي ۾ ڪنهن شيءِ جو نمبر ڏيکارين ، تن عددن يا لفظن کي عدد قطاري چئبو آهي .
مثال - پهريون ، ٻيو ، ٽيون ، چوٿون ، پنجون ، سون ، هزارون وغيره .

جنس

جنسون ٻن قسمن جون آهن .

1- جنس مذڪر- جن اسمن يا ضميرن مان ٿر جي معنيٰ نڪرندي آهي يا جيڪي اسم يا ضمير ٿر هوندا آهن، تن جي جنس مذڪر ٿيندي آهي .

مثال - مظهر، اظهر، انور، ڊگهو، ٻڪر، ڪٽولو، پلنگ وغيره .

2- جنس مؤنث - جن اسمن يا ضميرن مان ماديءَ جي معنيٰ نڪري، تن جي جنس مؤنث ٿيندي آهي .

مثال - مائي، فاطمه، زهرا، گئون، ٻڪري، ميز، ڪرسي، ڪٽ وغيره .

نوٽ - جنس سڃاڻڻ لاءِ سولو طريقو هي آهي ته انکي صفت سٺو يا سٺي لڳائي ڏسجي . جيئن ته- سٺو چوڪر، سٺو گهر، يا سٺي مٺائي، سٺي اوطاق وغيره .

حالتون

حالتون پنجن قسمن جون آهن .

1- حالت فاعلي - جملي ۾ جيڪو اسم يا ضمير، فعل جو فاعل يا ڪم جو ڪندڙ هوندو آهي، تنهن جي حالت فاعلي ٿيندي آهي .

مثال - 1- فدا حسين انب ڪڍي ٿو. 2- اسين گهر وڃون ٿا. 3- مظهر علي اچي ٿو. 4- هو گهمي ٿو.

2- حالت مفعولي - جملي ۾ جيڪو اسم يا ضمير، فعل جو مفعول يا ڪم جو سهندڙ هوندو آهي، تنهنجي حالت مفعولي هوندي آهي .

مثال - 1- مون ڪيوتر ڦاسايو. 2- الطاف انب کائي ٿو. 3- ڪاسائيءَ ٻڪر ڪٺو. 4- قاسم خط لکي ٿو.

3- حالت جري - اسم يا ضمير جي اها حالت آهي، جنهن ۾ ٻين لفظن سان لاڳاپو ظاهر ٿئي، ۽ صحيح مطلب نڪري، پر ان ۾ مالڪي ڏيکاريل نه هجي .

مثال - 1- ميز تي ڪتاب رکيو آهي. 2- ڪهٽ مان ڪتاب ڪٺو. 3- هن کان پري ٿي. 4- دڪان تان سودو وٺو.

نوٽ:- (نمايان ٿيل لفظن جي پٺيان حرف جر استعمال ٿيڻ ڪري سٺو لاڳاپو ٻين لفظن

سان ظاهر ٿي ٿو، ۽ مالڪي به ڏيکاريل نه آهي (

4- حالت اضافت - اسر يا ضمير جي اها حالت آهي، جنهن ۾ واسطيدار اسر يا ضمير

جو جملي ۾ ٻئي اسر سان مالڪي، جو لاڳاپو ڏيکاريل هجي .

مثال-1- احمد جو ڪتاب ڪٿي آهي؟ 2- درزي، قاسم جو ڪوٽ سببو. 3- هن

جو نالو ڇا آهي؟ 4- پنهنجو ڪم پاڻ ڪجي .

نوٽ :- (نمايان ٿيل لفظن جي پٺيان حالت اضافت ”حرف جر“ اچڻ ڪري، انهن جي

مالڪي ڏيکاريل آهي.)

5- حالت ندا - ندا جي معنيٰ آهي سڏ ڪرڻ. جڏهن واسطيدار اسر يا ضمير کي سڏ

ڪيل هوندو آهي ته ان جي حالت ندا ٿيندي آهي .

مثال-1- او! چوڪر ڪيڏانهن ٿو وڃين؟ 2- او انور! هيڏانهن اچ . 3- او!

ٽانگي وارا پنهنجي هٿ تي هل . 4- اڙي سائين! معاف ڪر.

نوٽ- حالت ندا فقط اسر جي ٿيندي آهي، ضمير جي حالت ندا نه ٿيندي آهي.

فعل جا قسم

فعل جا مکيه ٻه قسم آهن .

1- فعل لازمي- اهڙا فعل، جيڪي پنهنجي فاعل سان لڳل هجن ۽ انهن جو اثر ڪنهن

ٻئي اسر تي نه ٿئي، تنهنڪي فعل لازمي چوندا آهن .

لازمي، ”لزم“ مان نڪتل آهي جنهن جي معنيٰ آهي لڳو رهڻ .

مثال - 1- چوڪر ٻوڙي ٿو. 2- بابو اتي آهي. 3- ٻار روئي ٿو. 4- اسلم وڻ تي

چڙهي ٿو.

2- فعل متعدي- اهڙا فعل، جي ڏيکارين ته فاعل ڪو ڪم ڪن ٿا ۽ انهن جو اثر ڪن

ٻين اسمن تي ٿئي ٿو، تن کي فعل متعدي چئبو آهي .

مثال- 1- رشيد خط لکي ٿو. 2- ڪاسائيءَ پڪر ڪٺو. 3- درزي ڪپڙا سبي ٿو.

4- مظهر انب کائي ٿو.

نوٽ:- فعل لازمي، واري جملي ۾ صرف فاعل هوندو آهي، پر متعدي،

واري جملي ۾ فاعل ۽ مفعول ٻيئي موجود هوندا آهن .

فعل متعدي، جا وري ٽي قسم آهن .

1- فعل متعدي معروف- اهڙا متعدي فعل، جن جو فاعل ظاهر يا چاتل

هجي، ته انهن کي فعل متعدي معروف چئبو آهي .

معروف جي معنيٰ آهي ”ڄاتل“.

مثال - 1- ڊرائيور ڪار هلائي ٿو. 2- واڏو دروازو ٺاهي ٿو. 3- انور خط لکي ٿو. 4- تون ڪتاب پڙهين ٿو.

2- فعل متعدي مجهول- اهڙا متعدي فعل، جن اصل فاعل گر هجي ۽ مفعول فري فاعل واري جاءِ تي اچي، ته اهڙن فعلن کي متعدي مجهول چوندا آهن .

مجهول جي معنيٰ آهي ”ان ڄاتل“.

مثال - 1- ڪار هلائي ويئي. 2- دروازو ٺهي ٿو. 3- ڪتاب پڙهيو ويو. 4- انب کائيو.

3- فعل متعدي بالواسطه- اهڙا فعل جي ڏيکارين ته فعل وارا ڪر فاعل پاڻ نه، پر ٻئي کان ڪرايو آهي، ته اهڙن فعلن کي فعل متعدي مجهول چوندا آهن .

مثال - 1- سپاهي، وڏيري کان چور پڪڙايو. 2- احمد ظفر کان خط لکرايو.

صفر همت کان نانگ مارايو. 4- شاگردن کان ڪتاب پڙهايو ويو.

نوٽ:- فعل لازمي، جي هڪ اهڙي صورت به ٿيندي آهي جنهن کي فعل اڪرتڪ چئبو آهي .

فعل اڪرتڪ- اهڙا فعل، جن جو بنياد فعل لازمي جي مصدر مان هجي پر سندن

اصل فاعل گر هجي، تن کي فعل اڪرتڪ چوندا آهن .

اڪرتڪ جي معنيٰ آهي ”بي فاعل“.

مثال - 1- سڀاڻي ملبو. 2- ايندڙ سال حيدرآباد وڃبو.

فعل جي ترڪيب

فعل سان هي حقيقتون ظاهر ڪرڻيون آهن -

1- ان جو قس 2- زمان 3- پريوگ 4- ان جو فاعل ۽ مفعول .

مثال - 1- سڪندر، دنيا کي فتح ڪرڻ جا خواب لهندو هو. لهندو هو- فعل

متعددي معروف ، زمان ماضي مدامي ، پريوگ ڪرتري ، سندس فاعل ”سڪندر اعظم“ ۽ مفعول ”خواب“.

2- نياز علي جيئن سائڪل کڻي ٻاهر نڪتو، تيئن پير ڪسڪي ويس .

ڪڻي- فعل متعدي معروف ، زمان ماضي معطوفي ، سندس فاعل آهي

”نياز علي“ ۽ مفعول ”سائيڪل“
 (معطوفي جي معنيٰ آهي هڪ ڪم پورو ڪري پوءِ ٻئي ڪم کي لڳي.)
 نڪتو- فعل متعدي معروف ، زمان ماضي ، پريوگ ڪرتري ، فاعل اٿس
 ”نياز علي“ ۽ مفعول ”سائيڪل“.
 ڪسڪي ويو- فعل لازمي ، زمان ماضي مطلق ، پريوگ ڪرتري ، فاعل
 ”نياز علي“ ۽ مفعول ”سائيڪل“ اٿس .

ظرف جا قسم

- 1- ظرف زمان- زمان لفظ جي معنيٰ آهي وقت .
 اهڙا ظرف جيڪي جملي ۾ فعل سان لڳن ۽ انهن مان ”وقت“ جي معنيٰ
 نڪري ، تن کي ”ظرف زمان“ چئبو .
 مثال- هاڻي ، پوءِ ، اڃ ، سيائي ، ڪالهه ، پرينءَ ، نيٺ ، ٻيهر ، ٻيپهري ،
 سمهڻي ، صبح ، شام ، منجهند ، هيڪر ، وري ، ڪڏهن ، روزانو ، مهيني
 سر ، سال بسال ، هرروز ، ماهيانو ، ساليانو وغيره .
- 2- ظرف مڪان- مڪان جي معنيٰ آهي ”جڳهه“ .
 اهڙا ظرف جيڪي جملي ۾ فعل سان لڳن ۽ انهن مان ”جاء“ جي معنيٰ
 نڪري ، تن کي ”ظرف مڪان“ چئبو .
 مثال- هيٺ ، مٿي ، اندر ، ٻاهر ، هٿ ، هٿ ، ڇت ، ڪٽ ، هيڏي ، هوڏي ،
 هتي ، هتي وغيره .
- 3- ظرف تميز- تميز لفظ جي معنيٰ آهي ”امتياز“ .
 اهڙا ظرف جيڪي جملي ۾ فعل ، صفت يا ٻئي ظرف سان لڳن ۽ انهن مان
 ”ريت“ يا ”قدر“ جي معنيٰ ظاهر ٿئي ، تن کي ”ظرف تميز“ چئبو آهي .
 مثال- هوريان ، ڏاڍيان ، آهستي ، مس مس ، تمام ، جلدي ، دليون ، جانيون
 وغيره .
- 4- ظرف نفی يا ناڪاري- نفی لفظ جي معنيٰ آهي ”انڪار“ .
 اهڙا ظرف جيڪي ، جملي ۾ فعل سان لڳن ۽ انهن مان ناڪار يا انڪار جي
 معنيٰ نڪري ، تن کي ”ظرف نفی“ چوندا آهن .

مثال - نڪو ، نه ، نڪا ، نڪي ، ڪونه ، مڙ ، ڪين وغيره .
ظرف هاڪاري - اهڙا ظرف جن مان هاڪار جي معنيٰ نڪري

ظرف جي ترڪيب

- 1- ان جو قسم 2- فعل ، صفت يا ٻئي ظرف مان ڪنهن سان لکي ٿو .
- مثال - اڃ اتي تمام گهڻو گهمسان هوندو، تنهن ڪري مان ڪين هلندس .
- اڃ - ظرف زمان ، لڳي ٿو ”هوندو“ فعل سان .
اتي - ظرف مڪان ، لڳي ٿو ”هوندو“ فعل سان .
تمام - ظرف تميز، لڳي ٿو ”گهڻو“ صفت سان .
ڪين - ظرف نفی ، لڳي ٿو ”هلندس“ فعل سان .

مصدر

مصدر جي معنيٰ صادر ٿيڻ يا ڦٽڻ جي جاءِ .
ڪمن جا نالا، جن جي پٺيان ”ڻ“ هجي ته اهڙن نالن کي ”مصدر“ يا ”اسم
مصدر“ چئبو آهي .

مثال - هڻڻ ، اچڻ ، وڃڻ ، لکڻ ، مارڻ ، پڙهڻ ، بيهڻ وغيره .
نوٽ :- سڀئي زمان مصدر مان نڪرندا آهن .

امر

فعل جي صورت ، جا ڏيکاري ته فاعل کي ڪم ڪرڻ لاءِ حڪم ڪيل يا منت
ڪيل آهي ته ان کي ”امر“ چوندا آهن .

مثال - لک ، پڙه ، اچ ، ڪجو وغيره .
امر جا ٻه قسم آهن .

- 1- امر حال - فعل جي اهڙي صورت جا ڏيکاري ته فاعل کي فعل واري
ڪم ڪرڻ لاءِ هلندڙ وقت لاءِ حڪم يا منت ڪيل آهي ، ته ان کي ”امر حال“

چئبو.

مثال- لڪ ، لڪو ، پڙه ، پڙهو ، اڃ ، اڃو ، ٺاه ، ٺاهيو وغيره .

نوٽ :- امر حال ٻن عددن ۾ هوندو آهي .

1- امر حال واحد 2- امر حال جمع .

2- امر استقبال- فعل جي اهڙي صورت جا ڏيکاري ته فاعل کي فعل واري ڪر

کي ايندڙ وقت ۾ ڪرڻ لاءِ حڪم يا منت ڪيل آهي، ته ان کي

امر استقبال چوندا آهن .

مثال- لڪج ، لڪجو، پڙهج ، پڙهجو، ڪج ، ڪجو، وڃج ، وڃجو،

اڃج ، اڃجو وغيره .

نوٽ :- امر استقبال به ٻنهي عددن ۾ هوندو آهي .

1- امر استقبال واحد 2- امر استقبال جمع .

اڃج (واحد) : اڃجو (جمع)

امر مشتق (ڪردنت)

ڪردنت پنجن قسمن جا آهن .

1- امر فاعل- اهڙا لفظ جيڪي ڪر جا ڪندڙ ۽ انهن جو بنياد مصدر

مان هجي ۽ اهي صفت جو ڪر به ڏين، تن کي امر فاعل چوندا آهن .

مثال- لڪندڙ، پڙهندڙ، ماريندڙ، ڪپيندڙ، جياريندڙ وغيره .

نوٽ :- امر واحد جي پويان ”يندڙ“ يا ”ندڙ“ ملائڻ سان امر واحد ٺهندو

آهي .

2- امر مفعول- اهڙا لفظ جن جو بنياد امر مصدر مان هجي ۽ اهي

ڏيکارين ته سائن لاڳو اسمن تي يا جن اسمن بجاءِ اهو ڪر آيل هجي، تن

تي ڪو اڳ ڪر ٿيل آهي تن کي امر مفعول چوندا آهن .

مثال- ماريل يا ماريو، لڪيل يا لڪيو، ڪٽيل يا ڪٽيو، پڙهيل يا پڙهيو وغيره .

نوٽ- امر حال واحد جي پويان ”يو“ يا ”يل“ ملائڻ سان امر مفعول ٺهندو

آهي .

3- امر حالیه- فعل جون اهڙيون صورتون جي ڏيکارين ته فاعل هڪ ڪر

- ڪي جاري رکندي ٻئي ڪم کي لڳو يا لڳندو، تن کي اسر حاله چوندا آهن .
- مثال - 1- اسلر پٽ کي ماريندو، گهر ويو .
2- قاسم انب کائيندو، هت آيو .
- نوٽ :- امر حال واحد جي پويان ”ندو“ يا ”يندو“ وجهڻ سان اسر حاله ٺهندو آهي .
- 4- اسر استقبال- هن اسر مان اها خبر پوندي آهي ته ڪم ايندڙ وقت ۾ ٿيو آهي .
- مثال - 1- توکي وڃڻو آهي . 2- مونکي اڄ خط لکڻو آهي .
3- هن کي هن سال امتحان ڏيڻو آهي . 4- هنن کي مون وٽ اچڻو آهي .
- نوٽ :- امر حال واحد جي پويان ”ٿو“ ملائڻ سان ” اسر استقبال“ ٺهندو آهي
- 5- ماضي معطوفي- معطوفي لفظ ”عطف“ مان نڪتل آهي ، جنهن جي معنيٰ آهي ” ڳنڍڻ“ . فعل جون اهڙيون صورتون جيڪي فاعل جي ٻن جملن کي پاڻ ۾ ڳنڍين ۽ ڏيکارين ته فاعل هڪ ڪم پورو ڪري پوءِ ٻئي ڪم کي لڳو آهي ، ان کي ماضي معطوفي ڪوٺيو آهي .
- مثال - 1- افضل پٽ کي ماري ، گهر ويو .
2- انور خط لکي ، ٽپال ۾ وڌو .
3- آءُ چانهه پي ، گهر ويس .
- نوٽ :- امر حال واحد جي پويان ”اي“ ملائڻ سان ماضي معطوفي ٺهندو آهي

زمان

” زمان“ جي معنيٰ آهي ” وقت“ . زمان فعل سان لڳندو آهي ۽ ٻڌائيندو آهي ته فعل وارو ڪم ڪهڙي وقت ٿيو يا ٿيندو .
مڪيه زمان هيٺيان آهن .

- 1- زمان حال- ” حال“ لفظ جي معنيٰ آهي ” هلندڙ“ . فعل جي اها صورت جا ڏيکاري ته فعل وارو ڪم، هلندڙ وقت ۾ ٿئي ٿو، تنهن فعل جو ” زمان حال“ ٿيندو .
- مثال - 1- مان اڃان ٿو . 2- اهي ماني کائڻ ٿا .

- 2- زمان ماضي- ماضي لفظ جي معنيٰ آهي ”گذريل“. فعل جي اها صورت جا ڏيکاري ٿي ، فاعل، فعل وارو ڪم گذريل وقت ۾ ڪيو آهي ، ته ان فعل جو زمان، ”زمان ماضي“ ٿيندو.
مثال- 1- تو ماني کاڌي . 2- هن وڻ وڍيو.
- 3- زمان مستقبل- مستقبل لفظ جي معنيٰ آهي ”ايندڙ وقت“. فعل جي اها صورت ، جا ڏيکاري ٿي ، فعل وارو ڪم ايندڙ وقت ۾ ٿيندو، ته ان فعل جو زمان ، ”زمان مستقبل“ ٿيندو.
مثال- 1- اسلم گهر ويندو. 2- نسيم سبق پڙهندي .
- 4- زمان مضارع- ”مضارع“ لفظ جي معنيٰ آهي ”هن جو پائيوار هئڻ“. فعل جي اها صورت ، جا ڏيکاري ٿي فعل وارو ڪم، ايندڙ وقت يا هلندڙ وقت ۾ ٿي رهيو آهي، تنهن کي فعل جو ”زمان مضارع“ چوندا آهن .
مثال- 1- آءُ لکان 2- هي اچي .
- 5- زمان حال مدامي- مدامي لفظ جي معنيٰ آهي ”هميشه يا دائر“. فعل جي اها صورت ، جا ڏيکاري ٿي فعل وارو ڪم، هلندڙ وقت ۾ هميشه پيو ٿيندو آهي ، ته ان فعل جو زمان ” زمان حال مدامي “ ٿيندو آهي .
مثال- 1- آءُ لکنڊو آهيان . 2- اسلم پتڪو ٻڌندو آهي .
- 6- زمان حال استمراري- استمراري لفظ جي معنيٰ آهي ”جاري رهڻ“. فعل جي اها صورت جا ڏيکاري ٿي ، فعل وارو ڪم شروع ڪيل آهي يا اڃا جاري آهي ، تنهن فعل جو زمان ”زمان حال استمراري“ ٿيندو آهي .
مثال- 1- تون اڃا لکين پيو . 2- اسان ڪپڙو خريد ڪيون ٿا پيا .
- 7- زمان حال متشقي- متشقي لفظ جي معنيٰ آهي ”شڪ هئڻ“. فعل جي اها صورت جا ڏيکاري ٿي ، فعل واري ڪم جو هلندڙ وقت ۾ ٿيڻ جو شڪ آهي ، ته ان فعل جو زمان ” زمان حال متشقي “ ٿيندو آهي .
مثال- 1- افضل پڙهندو هوندو. 2- اسان لکندا هونداسون. 3- هو گهر ايندا هوندا.
- 8- زمان ماضي مدامي- فعل جي اها صورت ، جا ڏيکاري ٿي فعل وارو ڪم گذريل وقت ۾ هميشه ٿيندو هو، تنهن کي ”زمان ماضي مدامي“ چوندا آهن .
مثال- 1- آءُ لکنڊو هوس. 2- پٽيوالو ڪلاس صاف ڪندو هو.

- 9- زمان ماضي استمراري- فعل جي اهڙي صورت جا ڏيکاري ته ، فعل وارو ڪم گذريل وقت ۾ جاري هو، تنهنجو زمان ” زمان ماضي استمراري “ ٿيندو آهي .
- مثال- 1- مون لکيو پئي . 2- جميل ڪار هلائي پي .
- 10- زمان ماضي متشقي- فعل جي اهڙي صورت ، جا ڏيکاري ته فعل واري ڪم جي گذريل وقت ۾ ٿيڻ ۾ شڪ آهي ، تنهن کي ” زمان ماضي متشقي “ چوندا آهن .
- مثال- 1- مون لکيو هوندو . 2- چوڪرن راند کيڏي هوندي .
- 11- زمان ماضي مطلق- مطلق لفظ جي معنيٰ آهي ” پورو “ . فعل جي اها صورت ، جا ڏيکاري ته فعل وارو ڪم گذريل وقت ۾ ٿي چڪو آهي ، ته ان فعل جو زمان ” زمان ماضي مطلق “ ٿيندو .
- مثال- 1- مون پڙهيو . 2- ماڻهن ڪتو ماريو .
- 12- زمان ماضي قريبن- قريبن لفظ جي معنيٰ آهي ” ويجهو “ . فعل جي اها صورت جا ڏيکاري ته فعل وارو ڪم ويجهڙائيءَ ۾ ٿي چڪو آهي ، تنهن جو زمان ” زمان ماضي قريبن “ ٿيندو آهي .
- مثال- 1- مون لکيو آهي . 2- ڪڪڙ اٺو لائو آهي .
- 13- زمان ماضي بعيد- بعيد معنيٰ آهي ” ڏور يا پري “ . فعل جي اها صورت جا ڏيکاري ته فعل وارو ڪم گهڻو وقت اڳ ٿي چڪو آهي ، تنهنجو زمان ” زمان ماضي بعيد “ ٿيندو آهي .
- مثال- 1- اسان پڙهيو هو . 2- واڍي ڪرسي ناهي هئي .
- 14- زمان ماضي شرطيه- فعل جي اها صورت جا ڏيکاري ته ، فعل وارو ڪم گذريل وقت ۾ پورو ٿي ها جيڪڏهن پيل شرط پورو ٿي ها .
- مثال- 1- لکان ها جيڪڏهن قلم هجي ها . 2- اسلم نانگ ماري ها جيڪڏهن لٺ هجيس ها .
- 15- زمان مستقبل استمراري- فعل جي اها صورت جا ڏيکاري ته فعل وارو ڪم ايندڙ وقت ۾ جاري رهندو، تنهن جو زمان ” زمان مستقبل استمراري “ ٿيندو آهي .
- مثال- 1- اسان پيا پڙهنداسون . 2- چوڪرا راند پيا کيڏندا .

3. ڪير وارو ڪير آئيندو پيو، توهان ڳڻتي نه ڪريو.

گردان

ضمير جو قسم عدد واحد عدد جمع

مذڪر- مونث

مذڪر- مونث

ضمير متڪلم ۱ پيو لکنديس- ۱ پئي لکنديس اسان پيا لکنديسون- اسان پيون لکنديوسين
ضمير حاضر تون پيو لکندين- تون پئي لکندين، توهان پيا لکندا- توهان پيون لکنديون
ضمير غائب هو پيو لکندو- هو، پئي لکندي اهي پيا لکندا- اهي پيون لکنديون

پريوگ

فعل جو فاعل يا مفعول سان جيڪو لاڳاپو هوندو آهي، تنهن لاڳاپي کي ”پريوگ“ چوندا آهن. يعني فعل، جملي ۾ پنهنجي فاعل يا مفعول سان جنس، عدد يا ضمير ۾ ڦرندو آهي ۽ ان لاڳاپي کي ”پريوگ“ چئبو آهي. پريوگ جا ٽي قسم آهن.

1- پريوگ ڪرتري- ”ڪرتري“ لفظ جي معنيٰ آهي ڪرتار، يعني فاعل سان واسطو رکندڙ. هي اهو پريوگ آهي، جنهن ۾ فعل پنهنجي ڪرتار يعني فاعل سان مقرر حقيقتن (عدد، جنس ۽ ضمير) ۾ ڦرندو يا ملندو آهي. مثال- (الف) فعل جو عدد ۾ ڦرڻ.

عدد جمع

اسين اچون ٿا

توهان اچو ٿا

هو اچن ٿا

عدد واحد

۱ اچان ٿو

تون اچين ٿو

هو اچي ٿو

مثال- (ب) فعل جو جنس ۾ ڦرڻ.

مونث

۱ اچان ٿي

تون اچين ٿي

هو، اچي ٿي

مذڪر

۱ اچان ٿو

تون اچين ٿو

هو اچي ٿو

- نوٽ:- هيٺين قسمن جي فعل جو پريوگ ”ڪرتري“ ٿيندو آهي .
- 1- فعل لازمي سڀ 2- فعل متعدي مجهول سڀ 3- فعل متعدي معروف، جن جو بنياد اسم مفعول مان نه هجي .
 - 2- پريوگ ڪرمڻي- ” ڪرمڻي “ لفظ جو مطلب آهي مفعول سان لاڳاپو. فعل جو اهو پريوگ آهي جنهن ۾ فعل مقرر حقيقت (عدد ، جنس ۽ ضمير) ۾ پنهنجي مفعول سان ڦري يا ملي . مثال- (الف) فعل جو عدد ۾ ڦرڻ .

مذڪر	مونث
مون انب کاڌو	مون انب کاڌا
تو انب کاڌو	تو انب کاڌا
هن انب کاڌو	هن انب کاڌا

مثال- (ب) فعل جو جنس ۾ ڦرڻ .

مذڪر	مونث
مون در پڳو	مون دري پڳي
تو در پڳو	تو دري پڳي
هن در پڳو	هن دري پڳي

- 3- پريوگ پاوي- ” پاوي “ لفظ جي معنيٰ آهي ”نيارو يا الڳ“ . فعل جو اهو پريوگ آهي ، جنهن ۾ فعل، پنهنجي فاعل توڙي مفعول سان مقرر حقيقتن (عدد ، جنس ۽ ضمير) موجب نه ڦرن ٿا آهي، تنهن کي ”پريوگ پاوي“ چئبو آهي . مثال- فعل جو فاعل ۽ مفعول جي عدد موجب نه ڦرڻ .

عدد واحد	عدد جمع
مون ڪڪڙ کي ڪٺو	اسان ڪڪڙن کي ڪٺو
تو ڪڪڙ کي ڪٺو	توهان ڪڪڙن کي ڪٺو
هن ڪڪڙ کي ڪٺو	هنن ڪڪڙن کي ڪٺو

مثال- فعل جو فاعل ۽ مفعول جي جنس موجب ڦرڻ .

مذڪر	مونث
مون ڪڪڙ کي ڪٺو	مون ڪڪڙ کي ڪٺو
تو ڪڪڙ کي ڪٺو	تو ڪڪڙ کي ڪٺو

هن ڪڪڙ کي ڪنو هن ڪڪڙ کي ڪنو

نوٽ:- اهي متعدي معروف فعل، جن جو زمان ”اسم مفعول“ مان ٺهيل آهي ۽ مفعول جي پٺيان ”کي“ لفظ آهي ته انهن جو پريوگ پاوي ٿيندو.

بيھڪ جون نشانيون

1- ٿورو دم- ٿوري دم جي نشاني آهي (ڙ) .

جنهن هنڌ تي هيءَ نشاني ڏنل هجي ، اتي ٿورو ساه کڻي وٺجي .
هيٺيان مثال ۽ قاعدا ڏيان پر رکو .

(الف) جڏهن ڪنهن جملي ۾ به يا وڌيڪ ساڳئي قسم جا لفظ ڪم آيل هجن ته انهن جي وچ ۾ ٿورو دم ڏجي .

مثلاً - 1- قاسم، مظهر، الطاف ۽ فدا ميلي تي ويا .

2- اخلاق حسين ، اخلاق وارو، هوشيار، محنتي ۽ چالاڪ چوڪر آهي .

3- اسلم هينئر ٺهي ، ڪڏي ، کلندي گهر ويو .

(ب) مرتب جملن ۾ جي مداري جملا استعمال ٿيل هوندا آهن ، تن جي پٺيان ٿورو دم ڏيڻ گهرجي .

مثلاً - 1- جڏهن ڳا گهر پهتس ، تڏهن پنج ٿيا هئا .

2- جيڪڏهن تون محنت ڪندين ، ته ڪامياب ٿيندين .

2- اڌ دم- اڌ دم جي نشاني آهي (ڙ)

جنهن هنڌ هي نشان هجي ، اتي ٿوري کان وڌيڪ ساه کڻجي .
هيٺيان قاعدا ۽ مثال ڏيان پر رکو .

(الف) جڏهن مرڪب جملن ۾ ڪي ڌار ڌار خيالن وارا جملا هجن ، پر سندن پاڻ ۾ ڪو ظاهري خواه معنوي لاڳاپو هجي ، تن جي وچ ۾ اڌ دم ڏبو آهي .

مثلاً - 1- بادشاه پنهنجي عقل سان ملڪ هلائي ٿو ، سپاهي ان لاءِ وڙهي ٿو، جج انصاف ڪري ٿو، ائين آهي ، تڏهن ماڻهو دنيا ۾ هلي ٿو .

(ب) جڏهن ٻن ڌار ڌار خيالن وارا اصطلاح گڏ اچن يا اهي پاڻ ۾ واسطو رکندڙ هجن ته انهن جي وچ ۾ اڌ دم ڏيڻ گهرجي .

مثلاً - 1- ڏڻ ته ڏٺي ، نه ته وڪڻ کڻي ؛ وارته ڦٽي ، نه ته ڪوڙا ڪٽي .

3- دم- دم جي نشاني آهي (:)

جتي ڪنهن ماڻهوءَ جا چيل الفاظ هوبهو لکڻا هجن ، ته انهن جي اڳيان هي دم استعمال ڪجي .

هيٺ ڏنل مثال ۽ قاعدا ڏيان ۾ رکو .

(الف) جنهن شيءِ جو بيان ڪجي ، تنهن شيءِ ۽ ان جي ڪيل بيان جي وچ ۾ دم ڏجي .

مثلاً- ڪرسي : ڪاٺ يا لوهه جي ٺهيل آهي ، ۽ وهڻ جي ڪم ايندي آهي .

(ب) جڏهن شين جي فهرست يا ياداشت ڏجي ، تڏهن ياداشت وارين شين جي اڳيان دم ڏجي .

مثلاً- مون کي هي شيون ضرورت ۾ آهن : ڪوٽ ، مغلر ، پينٽ ۽ سٿير .

(ت) جڏهن ڪا چوڻي يا ڪنهن جا چيل لفظ هوبهو مثال طور ڏيڻا هجن ، تڏهن انهن چيل لفظن جي اڳيان دم ڏجي .

مثلاً- شاھ صاحب فرمايو آهي : تتي ٿڌي ڪاه ، ڪانهي ويل وهڻ جي .

4- پورو دم- پوري دم جي نشاني آهي (.)

جتي هي نشان ڏنل هجي ، اتي چڱو وقت بيهجي ۽ ساھ کڻجي . جتي هڪ خيال وارو جملو پورو ٿئي ، اتي پورو دم ڏجي يا جتي هڪ کان وڌيڪ اهڙا جملا هجن ، جن جو پاڻ ۾ ڪوبه لاڳاپو نه هجي ، ته انهن جي وچ ۾ پورو دم ڏيئي ڇڏجي .

مثلاً- 1- انور حيدرآباد کان واپس آيو آهي .

2- هينئر آڏو سکر وڃان ٿو . پنجن ڏينهن کان پوءِ واپس ايندس .

5- سوال جي نشاني - سوال جي نشاني آهي (؟)

جنهن هنڌ تي اهو نشان ڏنل هجي ، ته ان کي سوال پڇڻ واري لهجي سان پڙهجي ، يا جتي سوال پڇڻ مقصود هجي ، اتي هي نشان ڏجي .

مثلاً- 1- تنهن جو نالو ڇا آهي؟

2- ڇا افضل آيو آهي؟

3- ڪيڏانهن پيو وڃين؟

4- تو هيءُ حساب ڪيئن ڪيو آهي؟

6- ندا جي نشاني- ندا جي نشاني آهي (!)

جنهن جاءِ تي هيءَ نشاني هجي ، اتي دل جي ڪيفيت (جهڙي به هجي) ظاهر ڪرڻ گهرجي .

مثلاً- (اچرج يا عجب) : مار، هي نانگ ته ڏسو!
(جوش) واه ڙي يار، مون کي اڪيلو ڦٽو ڪري وئين!
(ڏک) افسوس ، خادم ناپاس ٿي پيو!
(سڌ) شل آءُ امتحان ۾ پاس ٿيان!
(خوشي) واه واه ، اڄ ڏاڍو سٺو ڏينهن ٿيو آهي!

7- واک جون نشانيون- واک جون نشانيون آهن (”)

هن جي استعمال لاءِ هي مثال ڏسو.

(الف) جنهن تي مضمون لکڻو هجي. ان کي واک جي نشانين ۾ بند ڪجي .

جئين ته ڪنهن به هڪ تي مضمون لکڻو: ”هوائي جهاز“، ”جنگ“، ”حياة“.

(ب) ڪنهن جو شعر، قول يا چيل لفظ بيان ڪرڻا هجن ، ته انهن کي واک جي نشانين ۾ بند ڪجي .

جئين ته : 1- شاه صاحب فرمايو آهي: ”تتي ٿڌي، ڪاه ، ڪانهي ويل وهڻ جي“

2- چوٿين ڪتاب ۾ لکيل آهي ته: ”عضون ۾ ننڍو عضوو زبان آهي ، پر ڪيڏا نه اپ ٿي ڦاڙي“.

صفت جا قسم

1- صفت وصفي- اهڙا لفظ جيڪي اسر جو گڻ ، اوگڻ ۽ قسم وغيره ٻڌائين.

مثال- چڱو، بچڙو، بندرو، ماهيو، سامونڊي وغيره .

2- صفت عددي- اهڙا لفظ جيڪي اسر جو عدد يا انداز ٻڌائين .

مثال- پهريون نمبر، چوٿون آسمان ، ستون ڪتاب وغيره .

3- صفت ضميري- اهڙا لفظ جيڪي ضمير جي شڪل ۾ اچي صفت جو ڪم ڏين .

مثال- ڪا ڏاڃي ، اهڙو محلات .

صفت جا درجا

- 1- صفت خالص- اهو لفظ جو ڪنهن اسر جي ساراھ جي پيٽ، ڪنهن ٻئي اسر سان نه ڪري .
مثال- جهانگير عادل بادشاھ هو.
- 2- صفت تفصيل- اهو لفظ جنهن مان هڪ اسر جي ساراھ جي ، هڪ ٻئي سان پيٽ هجڻ بابت خبر پوي .
مثال- جهانگير شيرشاھ سوري، کان وڌيڪ عادل بادشاھ هو.
- 3- صفت مبالغو- اهو لفظ جنهن مان هڪ اسر جي ساراھ جي، گهڻن اسرن سان پيٽ هجڻ بابت خبر ملي .
مثال- جهانگير، هندوستان جي سڀني بادشاھن کان وڌيڪ عادل بادشاھ هو.

صفت جي ترڪيب

صفت جو اسر سان لاڳاپو ڏيکارڻو ٻوندو آهي ته ڪهڙي اسر سان لڳي ٿي ۽ ان بابت ڇا ٻڌائي ٿي .

مثال

- 1- جهڙي نيت تهڙي مراد .
جهڙي- صفت ضميري، لڳي ٿي ”نيت“ اسر سان .
تهڙي- ضميري صفت، لڳي ٿي ”مراد“ اسر سان .
- 2- سنڌي، جو مشهور پهاڪو آهي ته ،
”ڏاچي هڻي ڏه ته توڏو هڻي تيرهن“
مشهور- صفت خالص ، لڳي ٿي ”پهاڪو“ اسر سان .
ڏه- صفت عدد شماري، لڳي ٿي ”ڏاچي“ اسر سان .
تيرهن- صفت عدد شماري، لڳي ٿي ”توڏو“ اسر سان .

حرف جر جي ترڪيب

ٻڌائڻو آهي ته ڪهڙي اسر يا ضمير سان لڳي ٿي .

مثال. هر هڪ شاگرد کي ڪلاس ۾ فضيلت سان هلڻ گهرجي .
 ڪي. حرف جر، لڳي ٿي ”شاگرد“ اسر سان .
 ۾. حرف جر، لڳي ٿي ”ڪلاس“ اسر سان .
 سان. حرف جر، لڳي ٿي ”فضيلت“ اسر سان .

حرف جملي جي ترڪيب

ٻڌائڻو آهي ته ڪهڙن لفظن ، جملي ۾ پاڻ يا ٻن جملن کي پاڻ ۾ ملائي ٿو.

مثال. روزا ۽ نمازون چڱا ڪم آهن ، پر خلق جي خدمت به نيڪ عبادت آهي .

۽. حرف جملي، ڳنڍي ٿو ٻن لفظن ”روزا“ ۽ ”نمازون“ کي .

پڻ. حرف جملي، ڳنڍي ٿو جملي جي ٻن پاڻن کي .

پر. حرف جملي، ڳنڍي ٿو ٻن جملن کي ”روزا ۽ نمازون پڻ چڱا ڪم آهن“
 ۽ ٻيو خلق جي خدمت به نيڪ عبادت آهي .

به. حرف جملي، ڳنڍي ٿو ٻن پاڻن کي .

حرف ندا جي ترڪيب

ٻڌائڻو آهي ته دل جي ڪهڙي ڪيفيت ظاهر ڪري ٿو.

مثال. مار! ڳالهه ۾ ته ڪجهه به ڪونه هو.

مار! حرف ندا ، معنيٰ ڏيکاري ٿو عجب جي .

افسوس! جو تنهنجا سڀ ڍور مري ويا .

افسوس! حرف ندا ، معنيٰ ڏيکاري ٿو ڏک جي .

چيد ڪرڻ

چيد ڪرڻ کي ”تفريق ڪرڻ“ به چوندا آهن .

جملي ۾ مکيه ٽي پاڻا هوندا آهن . 1- فاعل 2- مفعول 3- فعل .

پهرئين پاڻي کي ”مبتدا“ ۽ ٻيون ٻن پاڻن کي ”خبر“ چوندا آهن .

ڪن جملن ۾ هر هڪ پاڻي جو وڌاءُ يا لڳ پڻ هوندو آهي ، جنهن جو احوال هيٺ ڏجي ٿو.

1- فاعل جو لڳ- صفاتي لفظ يا صفاتي تڪون، جيڪي فاعل جو وڌاءُ ڪن ٿيون يا

فاعل بابت ڪجهه ٻڌائين ٿيون، تن کي ”فاعل جو لڳ“ چئبو آهي.

مثال- 1- چوڪر آيو.

2- ڳاڻڻو چوڪر آيو.

3- چڱو ڳاڻڻو چوڪر آيو.

4- تمام چڱو ڳاڻڻو چوڪر آيو.

5- سڀني کان تمام چڱو ڳاڻڻو چوڪر آيو.

چئيون ٿيل صفتون يا صفاتي تڪون، فاعل (چوڪر) جو وڌاءُ آهن يا ان بابت

ڪجهه ٻڌائين ٿيون، تنهنڪري ”فاعل جو لڳ“ آهن.

2- مفعول جو لڳ- صفاتي لفظ يا صفاتي تڪون، جيڪي مفعول جو وڌاءُ ڪن ٿيون

يا مفعول بابت ڪجهه ٻڌائين ٿيون، تن کي ”مفعول جو لڳ“ چئبو آهي.

مثال- 1- مون ڏاڙهون کاڌو.

2- مون پڪل ڏاڙهون کاڌو.

3- مون ڏاڍو پڪل ڏاڙهون کاڌو.

4- مون تمام ڏاڍو پڪل ڏاڙهون کاڌو.

چئيون ٿيل صفتون يا صفاتي تڪون، مفعول (ڏاڙهون) جو وڌاءُ ڪن ٿيون،

يا ان بابت ڪجهه ٻڌائين ٿيون، تنهنڪري ”مفعول جو لڳ“ آهن.

3- فعل جو لڳ- ظرف يا ظرفي تڪون، جي فعل جو وڌاءُ ڪن ٿا، سي فعل جو لڳ

آهن.

مثال- 1- قاسم آيو.

2- قاسم اڃ آيو.

3- قاسم اڃ سکر کان آيو.

4- قاسم اڃ صبح جو سویر سکر کان آيو.

چئيون ٿيل ظرف يا ظرفي تڪون، فعل ”آيو“ جو وڌاءُ ڪن ٿيون يا ان بابت

ڪجهه ٻڌائين ٿيون، تنهنڪري اهي ”فعل جو لڳ“ آهن.

مفرد (simple) جملن جو چيڊ- مفرد معنيٰ ”اڇڙو يا اڪيلو“ يعني سولو رواجي جملو.

مثال- 1- اڃ رات هن بهادر سپاهي، هڪ ٿلهو متارو چور پڪڙيو.

2- هن ڪاري رنگ واري چوڪر اسانجي باغ مان اڃ پڪل انب پٽيا.

مبتدا			خبر		
فاعل	فاعل جو لڳ	مفعول	مفعول جو لڳ	فعل	فعل جو لڳ
1- سپاهي	هن بهادر	چور	هڪ ٿلهو متارو	پڪڙيو	اڃ رات
2- چوڪر	هن ڪاري رنگ واري	ڏاڙهون	ڪيترائي پڪل	پتيا	اسانجي باغ مان اڃ

سمجھائي. فعل چونڊي فعل واري خاني ۾ رکجي . فاعل چونڊي فاعل واري خاني ۾ رکجي . مفعول چونڊي مفعول واري خاني ۾ رکجي . تنهن کان پوءِ فاعل سان واسطو رکندڙ صفتون يا صفاتي تڪون، مفعول سان واسطو رکندڙ صفتون يا صفاتي تڪون ، فعل سان لڳندڙ ظرف يا ظرفي تڪون گولي هر هڪ جي لڳ واري خاني ۾ لکجن .

مرڪب (compound) جملن جو چيڊ- مرڪب معنيٰ ”گنڊيل“ ، يعني ٻه يا وڌيڪ جملن.

- جن مان هر هڪ پنهنجي جدا معنيٰ ڏيکاري ۽ هڪ ٻئي تي مدار رکندڙ نه هجن .
- 1- احمد اڃ بازار مان ڪپڙا خريد ڪيا ۽ مون ڪتاب ورتا .
 - 2- اڃ مون وٽ پار جا مهمان آيا آهن، تنهنڪري [] حيدرآباد ڪونه ويندس .

مبتدا			خبر		
فاعل	فاعل جو لڳ	مفعول	مفعول جو لڳ	فعل	فعل جو لڳ
احمد مون	ڪپڙو ڪتاب	خريد ڪيو ورتا	اڃ بازار مان
مهمان []	پار جا	آيا آهن ويندس	اڃ مون وٽ حيدرآباد ڪونه

مرتب (complex) جملن جو چيڊ- مرتب معنيٰ ”ترتيب وار“.

هن جملي ۾ هڪ خاص جملو ۽ ٻيا ٻه چار جملا مٿس مدار رکندڙ گڏجي ڪتب ايندا آهن .

- 1- هي پير مرد شخص ، جنهن ڪالهه مون کي پنج روپيه ڏنا هئا ، سو اڃ وري هت آيو آهي .
- 2- هن چور، جنهن پر سال منهنجي گهر کي ڪاٺ هنيو هو، تنهن اڃ وري احمد جي گهر جي چوري ڪئي .

خبر			مبتدا		
فاعل جو لڳ	مفعول	مفعول جو لڳ	فاعل جو لڳ	مفعول	فاعل
وري اڃ هتي ڪالهه	آيو آهي ڏنا هئا پنج ، مونکي روپيه	هي پير مرد جنهن ڪالهه مونکي 5 روپيه ڏنا هئا	شخص جنهن
اڃ وري پر سال	ڪئي آهي هنيو هو منهنجي کي	هن ڪاٺ- گهر	هن، جنهن پر سال منهنجي گهر کي ڪاٺ هنيو هو.	چور جنهن

سنڌي محاورا

معنيٰ	محاورو	معنيٰ	محاورو
شرمنڊو ٿيڻ	پشيماني، جا ڳوڙها وهائڻ	برغلائڻ	ڪن پرن
وائڙو ٿيڻ، منجهي پوڻ	وايون بتال ٿيڻ	ڪنڀڻ	ڏيل ڌارڻ
شور ٿيڻ	هلچل مڃي وڃڻ	هلت يا سلوڪ ڪرڻ	ورتا، ڪرڻ
ياد ڪرڻ	تند تنوارڻ	همت سان تياري ڪرڻ	ڪمر ڪشي بيهڻ
گهرو اثر ڪرڻ	دل ۾ تير وانگر چيڻ	پيش پوڻ	ڪنڌ نائڻ
ڦهائي وڃڻ	هضم ڪرڻ	ترقي ڪرائڻ	فروغ ڏيارڻ
خوشي ڪرڻ	عيد ملهائڻ	چونڪارو ملڻ	نجات حاصل ٿيڻ
خيرات ڏيڻ	دان ڏيڻ	بلڪل ختم ٿي وڃڻ	نالو نشان نه هجڻ
فضول يا اجايو خرچ ڪرڻ	دولت اڏائڻ	دل ڪشادي ڪرڻ	دل جا دروازا کولڻ
ديدار ڪرائڻ	جلوه پرائڻ	مقابلو ڪرڻ	چڪريون کائڻ
ويامن	هٿ پير لهڻ	سخت ڪاوڙجڻ	غصي ۾ لال ٿيڻ
مقابلو ڪرڻ	سينو ساهڻ	راز نه کولڻ	هاٿ ٻاهر نه ڪڍڻ
ڪوشش ڪرڻ	هٿ پير هڻڻ	نمائو ۽ حليم ٿيڻ	من ماري مين ڪرڻ
درگزر ڪرڻ	نظر انداز ڪرڻ	صدقو ٿيڻ، اول گهول وڃڻ	ساه گهورڻ
نقصان ۾ وڃڻ	ڏيل ڏهي، ۾ وجهڻ	خير پوڻ	اڪيون کلڻ
ننڊ جا ڍڪر اچڻ	گهيرت اچڻ	تڪليف پهچڻ	ڪوسو وا، لڳڻ
مڃڻ	حڪم اڪين تي رکڻ	گهشي عزت ڪرڻ	پير ڏوٽي پيڻ
رات جاڳندي گذارڻ	رات وهائڻ	انتظار ڪرڻ	ڪانگ اڏائڻ
حيرت ۾ پئجي وڃڻ	دنگ رهجي وڃڻ	ملڪان ملڪ	هاڙهي هاک پوڻ
سج ٿيڻ	پان خالي ٿيڻ	مشهور ٿيڻ	سات ڏيڻ
سخت ٿيڻ	جاڙي جاڙي، سان نه	مدد ڪرڻ	ان ڏنا آر ڪرڻ
		بي قاعدي انگل	

هاڙهو هڻڻ عقل خطا ٿيڻ	ڪرڻ اجايو ڪم ڪرڻ منجهي پوڻ، هوش نه رهن	ملڻ سامه کان ٻاهر نڪرڻ اکين تي بردا چڙهڻ	بي شناس ٿيڻ پتو نه پوڻ
واڳون ورائڻ ڏڏل کير ٿيڻ پوڻ	موتڻ جي ڪرڻ ان ٿيئي ڳالهه ٿي پوڻ	ثاب پوڻ زيان تي لغام هڻڻ	سجايو ٿيڻ زيان کي روڪڻ
چين تي چٽو هڻڻ پيراندي نصيب ٿيڻ	خاموش رهن ويجهڙائي حاصل ٿيڻ	سنڌرا ساهڻ مامري پوڻ	تيارِي ڪرڻ تڪليف ۾ پوڻ
فلڪين ڦالڙيون وجهن	انتظار ڪرڻ	لوپڙيون ڏيڻ	ڊٻائڻ
لقب لائڻ سام پوڻ چشم تي چائڻ	عيب ڏيڻ پناه ۾ اچڻ خوشي، مان قبول ڪرڻ	آسون پڇڻ ساه ۾ سانڍڻ واجهه وجهڻ	ناميد ڪرڻ پيارو گهرڻ تازڻ
هٿ تنگڻ تري، تيل نه لائڻ حوصلا خطا ٿيڻ	پٺڻ - گهرڻ نه باسڻ - الي وڃڻ منجهي پوڻ، هوش نه رهن	ٿڌو کڻائڻ وار ونگو نه ٿيڻ ڪٽي ڪرڻ	پاڙون ختم ڪرڻ ڪوبه نقصان نه پهچڻ پرجهه وڃائڻ

واحد - جمع

واحد	جمع	واحد	جمع
سبب	اسباب	خُلُق	اخلاق
نتيجو	نتائج	نقش	نقوش - نقائش
آفت	آفات	استاد	استاذ
وزير	وزراء	امير	امراء
اسير	اسراء	فعل	افعال
سبقي	اسباق	مُلڪ	ممالڪ
لقب	القاب	روح	ارواح
ادب	آداب	سر	اسرار
جنس	اجناس	موج	امواج
عمل	اعمال	غريب	غريبا
فقير	فقراء	شريف	شرفاء
اديب	ادباء	حڪير	حڪماء
وارث	ورثاء	طالب	طلبا
عالم	علماء	جاهل	جهلاء
شعر	اشعار	شاعر	شعراء
نصيحت	نصائح	خصلت	خصائل
جوهر	جواهر	مقصد	مقاصد
موقع	مواقع	بندوق	بناديق
صندوق	صناديق	قنديل	قناديل
تقدير	تقديرات	عيب	عيوب
فيض	فيوض	ساحل	سواحل
عالم	علماء	قبيل	قبائل
منظر	مناظر	سلطان	سلاطين
دفتر	دفاتر	مئلو	مسائل
قوت	قوتي	رसर	رسور
حق	حقوق	عهد	عهود

فوائد	فائدو	نفوس	نفس
مصائب	مصيبت	قواعد	قاعدو
اثرات	اثر	افڪار	فڪر
اديان	دين	مطالب	مطلب
مسائل	مسئلو	اغراق	غرق
حجرات	حجره	جزائر	جزيره
فضائل	فضيلت	فنون	فن
حياض	حوض	محافل	محفل
رفقاء	رفيق	انواع	نوع
اقطار	قطار	اموات	موت
فوائد	فائدو	خلائق	خلق

لفظ ۽ انهن جا ضد

لفظ	ضد	لفظ	ضد
اوت	موت	اول	آخر
اندر	ٻاهر	حق	باطل
خادم	مخدوم	فاعل	مفعول
روشني	اوندھ	ظاهر	باطن
اعليٰ	ادنيٰ	امير	غريب
رحمت	زحمت	ترقي	تنزلي
رات	ڏينهن	علم	جهل
مرشد	مريد	بهار	خزان
بري	بحري	طالب	مطلوب
تقدير	تدبير	سفيد	سياه
اتفاق	نفاق	شاه	گدا
ست	چست	انصاف	ظلم
صغير	ڪبير	اصغر	اڪبر
ابتدا	انتهآ	سڪار	ڏڪار
مفرد	مرڪب	باقي	فاني
حلال	حرام	ڪمال	زوال
وصال	فراق	قريب	بعيد
عزت	ذلت	عرش	فرش
ارض	سما	رنج	راحت
خير	شر	وحدت	ڪثرت
آسان	دشوار	دانا	نادان
موت	حياتي	ارزان	گردان

اشتقاق (لفظن جي توڙ يا ڇيد وارو علم)

1- ڪنهن لفظ جو اصل ۽ اوسر.

2- لفظن جي بڻ بنياد جو سائنسي اڀياس

معنيٰ	اشتقاق	لفظ
نڪمو	(بي + ڪار)	بيڪار
گلن جي جاءِ	(گل + آستان)	گلستان
ڳولا، ڪوشش، سعيو	(جست + جو)	جستجو
مٿانهون	(بالا + دست)	بالادست
دل پڄڻ	(دل + شڪني)	دل شڪني
ڪم جو اڳواڻ	(باني + ڪار)	بانئڪار
لاچار	(نا + توانتن)	ناتوان
اڪيلو، خلوت پسند	(گوشه + نشتن)	گوشه نشين
مٿاهون ، زور وارو	(زبر + دست)	زبردست
ڦورو، لتيرو	(ره + زدن)	رهزن
سياتو	(هوش + يار)	هوشيار
پيدا ڪندڙ	(اپائڻ + هار)	اپائڻهار
ڪم ڪندڙ	(ڪاري + گر)	ڪاريگر
صدقي ڪرڻ جي جاءِ	(قربان + گاه)	قربان گاه
شرم اچڻ	(شرم + آمدن)	شرمندگي
بي سمجه	(نا + دانستن)	نادان
منهن صاف ڪرڻ وارو ڪپڙو	(رو، + ماليدن)	رومال
مقبول	(هر + دل + عزيز)	هردلعزيز
عزت	(آب + رو)	آبرو
آجيان ڪرڻ	(خوش + آمدن)	خوشامد
سهڻو	(خوب + صورت)	خوبصورت
پريشان	(دل + گير)	دلگير
داد ڏيڻ	(شاد + باش)	شاباش
بدخواه	(مٺ + گهرڻ)	مٺ گهرو
پاليندڙ	(پروردن + گار)	پروردگار
شاهوڪار	(دنيا + داشتن)	دنيا دار
خيرخواه	(هر + دردن)	همدرد
پرين جي رهڻ جي جاءِ	(پري + آستان)	پرستان
وڏي عمر وارو	(پير + سن)	پيرسن

عربي ٻوليءَ ۾ ڪل 28 حرف ٿيندا آهن، جن مان 14 حروف شمسي ۽ 14 حروف قمري آهن، جي هين ٿجن ٿا .

- حروف قمري : ا - ب - ج - ح - خ - ع - غ - ف - ق - ڪ - م - و - ه - ي
- حروف شمسي : ت - ث - د - ذ - ر - ز - س - ش - ص - ض - ط - ظ - ل - ن

نوٽ :- قمري اکر جي اڳيان جيڪو ال ڏبو آهي، اهو اچارو به ويندو آهي. جيئن،

شَمْسُ الْعُلَمَاءِ.

شمسي اکر جي اڳيان جيڪو ال ڏبو آهي، اهو اچارو نه ويندو آهي. جيئن،

شَمْسُ الدِّينِ.

سنڌي گرامر GRAMMAR (ويا ڪرڻ)

پنهنجي ڏيس جي ٻولي درست نموني ۾ سمجهڻ ، ڳالهائڻ ۽ لکڻ جي اصولن ۽ قاعدن کي گرامر چئجي ٿو .
نوٽ :- گرامر انگريزي ٻوليءَ جو لفظ آهي ، انکي سنڌيءَ ۾ ويا ڪرڻ ۽ عربيءَ ۾ علم صرف و نحو سڏجي ٿو .

A Letter اکر

الف بي جي ٻاونجاه نشانين مان هر هڪ نشانيءَ کي اکر چئجي ٿو .
مثال - م ، ن ، ص ، و ، ر وغيره .
نوٽ :- اکرن جا ٻه قسم آهن . (1) حرف صحيح (2) حرف علت .
الف ، و ، ۽ ي اهي 3 حرف علت آهن ۽ باقي 49 اکر حرف صحيح آهن .
حرف علت :- اهي حرف جيڪي حرف صحيح پٺيان اچي آواز پيدا ڪن انهن کي حرف علت چئبو آهي .

A Word لفظ

لفظ ٻن يا وڌيڪ اکرن جي گڏجڻ سان جڙي ٿو .
ا س ڪ و ل اکرن ملائڻ سان لفظ ” اسڪول ” ٺهيو ۽ ان مان پورو مطلب نڪري ٿو .
مثال :- درگاه ، ذوالفقار ، فردوس ، مجاهد ، ڪرسي وغيره .
مثال :- ٻن - ٻڪڙ - چاڇو - چوڪر * مثال :- ب + ا = با ، ب + و = بو (بابو)

A Sentence جملو

لفظن جو ميڙ جنهن مان ڪنهن ڳالهه بابت پوري پروڙ (خبر) پوي ته ان کي جملو چئجي .

مثال :- 1. احمد ماني کائي ٿو.

2. گلاب پڪري ڪهي ٿو.

مثال :- (1) خداوند تعاليٰ هن ڪشادي زمين جي وسيع مٿاڇري تي هن نيري آسمان جي هيٺان پنهنجي ڪامل قدرت سان جيڪي عجائب خلقيا آهن، تن مان سندس بي انت حڪمت ، صفت ، نزاکت ، جمال ۽ ڪمال بلڪل ظاهر آهن . (هي فقرو آهي)
اشارو: گرامر جا مکيه ڀاڱا آهن ، 1. علم صرف 2. علم نحو.

علم صرف (اشتقاق- لفظن جي ٿوڙ يا ڇيد وارو علم) Etymology

اڪرن ۽ لفظن جي بناوت بابت، جي اصول ۽ قاعدا آهن ، تن کي علم صرف چئبو آهي .
هن علم مان لفظن جي ڀسمن ۽ انهن جي صورت ۾ جيڪا ڦيرگير ٿي ٿي تنهن بابت خبر پوي ٿي .

Syntax

علم نحو

نحو معنيٰ دستور يا ريت . اهي اصول يا قاعدا جن مان خبر پوي ته جملا ڪيئن ٺاهجن ۽ جملي ۾ جدا جدا لفظن جو هڪ ٻئي سان ڪهڙو لاڳاپو آهي، انهن کي نحو چئجي .